

ГОМАН

Цена с перасылкай і дастаукай да хаты:

на 1 год—4 м. 80 фэн., на 1/2 году—2 м. 40 ф., на 3 месяцы—1 м. 20 ф., на 1 мес.—40 фэн.

Беларуская Віленская часопісь

выходзіць два разы у тыдзень: у аўторкі і пятніцы.

Адрэс рэдакцыі: Вільня, Віленская 33.

Адрэс адміністрацыі і экспедыцыі:

М. Стэфанская 23

Цена абвестак:

на 4-ай старане за радок дробнымі літэрамі—25 фэнг.; дробныя абвесткі—па 5 фэн за слова. Абвесткі аб смерці—60 фэн. за лінейку дробн. друкам

№ 58 (253). Год III.

Вільня, 26 ліпеня 1918 г.

Цена 5 фэн. (3 кап.)

ТЭЛЕГРАМЫ.

25 ліпеня.

Заходні тэатр.

Фронт Рупрэхта Баварскага: Між Букуа і Эбітарн вяртае наступленне непрыяцеля адбіто.

Фронт нямецкага Наследніка: Між Суассон і Рэймс баевая чынасьць учора зменшылася. Між Урк і Рэймс непрыяцель вёў заўзятыя мясцовыя атакі, каторыя адкінуты контратакамі.

ЛОНДОН (В.Т.Б.). Рэўтэр публікуе ўрадовую ноту з зместам умовы Англіі, Францыі, Злучэных штатаў і Мурманскага акружнага савета аб абароне Мурманскай зямлі ад нямецкай коаліцыі. У ўмове кажацца аб набору рускіх самахвотнікаў у войска саюзнікаў і аб арганізацыі расейскага войска пад расейскім начальствам. Саюзнікі абяцаюць у меру магчымасці дастаўляць жыхарам Мурману ядомыя рэчы і іншыя тавары, а таксама памагаць грашма мурманскаму савету (радзе). Умова мае мэту абароны Мурманскую зямлю для вялікай адзінай Расеі.

РОТТЭРДАМ. Пад прэзэствам імператара было апыроннае засяданне японскай дэргаўнай рады, каторае прызнало добрымі крокі, праектаваныя ў Сібіры. Часовы ўрад у Владывастоку звярнуўся да саюзнікаў з нотай, у каторай просіць супольнага наступлення.

МАСКВА (Б.Т.В.). Чэхі сабралі на дарозі Кацярынбург-Челябінск вялікія сілы, прад каторымі чырвоная армія адступіла.

ХАРБІН (Рэўтэр). У ваколіцах Нікольска 4.000 казакоў злучыліся с Хорватам. Ждуць конвенцыі між генэралам Хорватам і чэхаславакамі.

КОПЭНГАГА. Прэдстаўнікі Фінляндцы на фінляндска-маскоўскіх мірных перагаворах паехалі ў Берлін. Перэговары ёсьць, згодна з жаданнем расейскага (маскоўскага) ўраду ня ў Рэвелі, але ў Берліне. Нямецкія газеты гэтую вестку пацьверджаюць і пішуць, што грозачыне Расеі і Фінляндцы на Мурманскім беразе пляны саюзнікаў вызвалі жаданне весці перэговары ў Берліне.

МАСКВА (П.Т.А.). Рэгулярная армія ўраду саветаў даходзіць цяпер 400.000 тысяч чалавек. Чуткі быццам латыскія стральцы адзіная абарона ўраду саветаў не праўдзівы, яны даходзяць толькі 20 часьці ўсей савецкай арміі.

МАСКВА (В.Т.Б.). Пяты зьезд саветаў аб'явіў Туркестан за саюзную з Расеяй рэспубліку і выбраў 11 магаметан у савецкі спэцыяльны савет. Рэспубліка абнімае

обласці: Сямірэчэнскую, Сырдарынскую, Ферганскую, Самаркандскую, Закаспійскую, Хіву і Бухару. Прці Дутова і іншых контррэвалюцыйнаў учынены крокі.

МАСКВА. Архівы англіцкага пасольства вывезены з Валогды.

Вітэбская камісія дзеля барацьбы с контррэвалюцыяй загадала высяліць усіх паноў у поясе ля дэмаркацыйнай лініі на 150 вёрст шырокім.

У Наўгародзкай губэрні с прычыны нестачы прадуктаў узняліся разрухі.

КІЕВ (В.Т.В.). Грузінскія войскі йдуць уздоўж Чорнага мора на поўнач. Гагры ўзяты.

КЭНІГСБЭРГ. Прыбыўшая з Украіны тэхнічная камісія адбыла ў тарговай палаце нараду с прэдстаўнікамі асьведомленых кругоў аб магчымасці правядзеньня воднае дарогі між Чорным і Балтыкім морам.

БЭРЛІН. Страты ворагаў пры апошнім вялізарным наступленьні—вялікія, чым пры даўнейшых. Глаўны ціжар іх выпаў на Францыю. Восьмую італьянскую дывізію можна лічыць зніштожэнай.

ГААГА. Пасьля расстрэлу цара адбылося многа арэштаў між вышэйшай расейскай арыстакрацыяй. Іншыя з вялікіх князёў разам з вышэйшым духавенствам пачалі вялізарную прапаганду проці саветаў.

БУКАРЭШТ. Сьледам за назначеньнем у Букарэшт украінскага консула гэтымі днямі едзе ў Ясы украінскі дыплематычны кур'ер, каб завязаць дыплематычныя зносіны.

СОФІЯ. У Боўгары ад 10 ліпеня заводзіцца агульная прымусовая памочная служба.

БЭРЛІН. Сын вялікага князя Міхаіла шчасліва вывезен у Данію і знаходзіцца ў замку дацкага караля ў Копэнгагене.

ВЕНА. Тайны райчы Гусарэк назначаны аўстрыяцкім міністэр-прэзідэнтам.

ЦЕНЬ-ЗІНЬ (Рэўтэр). Кітайскі ўрад пастанавіў прыняць учасьце ў умешаньні саюзнікаў у Сьбір.

ЦЮРЫХ. Перад вышэйшым швайцарскім судом абвінавачаны цяпер некалькі тэлеграфных чыноўнікаў. Іх вінаваць у выдачы аўстрыяцкіх і нямецкіх ваенных тэлеграм італьянскаму ваеннаму агенту ў Барне.

ЖЭНЕВА. Францускае ваеннае міністэрства наказвае, што францускае наступленне вядзецца пад камандай генэрала Тайёля.

ФРАНКФУРТ. Аб развіцьці тэлеграфу бяз дроту ў апошнім часе сьведчыць наказ, што тэлеграмы бяз дроту, падаваныя на ст. Наўэн пад Берлінам, прымаюцца ў Новай Зеландыі, значыць на адлегласьці 19,300 кіл.

Вільня, 26 ліпеня 1918.

Яшчэ некалькі даён—і скончыцца чацьвёрты год вялікае сусьветнае вайны.

Горка расчараваліся ўсе тые, хто думаў, быццам гэта вайна можа скончыцца ў некалькі месяцаў. Год ідзе за годам, а кожны з іх—цяжэйшы за папярэдні, і цяпер—на парозе пятага году вайны—мы ўсё яшчэ ня можэм нічога паўнага прарочыць аб міры.

Людзі шмат кажудь аб тым, чаго асабліва горача жадаюць. Гэтак і з гутаркамі аб міры: вось жэ ізноў па газэтах сустрачаем весткі, быццам нейтральныя дэргавы маняцца зрабіць мірнае прадлажэньне ваюючым старонам. Ці гэта—праўда, а, калі праўда, ці з гэтага ўрэшці выйдзе нешта сур'ёзнае, сказаць нема магчымасці. І за пацеху можа службыць адно думка аб тым, што не адным толькі аружжэм разьвязваюцца споркі паміж народамі.

Вайна—гэта толькі прадоўжэньне дыплематыі: дзе словы і доказы розуму не маюць ужо сілы, там выступае на сцэну аружжэ. Але ў канцы падыходзіць момэнт, калі аружжэ само апускаецца, калі далейшая аружная барацьба становіцца дарэмнай—і з гэтага пагляду—бяззэльнай. Вось, тады наонова выступаюць дыплематы, якія павінны пільна сачыць за кожным здарэньнем на палэх бітв, пільнуючы, каб вайна не зацягнулася ні на адзін лішні момэнт, каб не палілася ні адна лішняя кропля крыві.

Ці ў сучаснай вайне гэты момэнт ужо настаў? Мы думаем, што так. Мы ўжо чулі прамовы палітычных кіраўнікоў ваюючых старон: у іх як адна, так і другая група дэргаў высказывала свой пагляд на тые асновы, на каторых можна было бы прыступіць да павароту міра. І хоць у паглядах цэнтральных дэргаў і варожаў ім коаліцыі ўсё яшчэ знаходзім абсалютна непрымырныя пункты, — усё-ж такі самы факт заяў і наступленьняў гасударственных мужоў Нямецчыны, Англіі, Францыі, Амэрыкі і інш. паказвае, як насыпела ўжо патрэба міра для ўсіх.

Бязспорна, грунт для міра ўжо ёсьць,—аднак, настраеньне кіраўнічых кругоў ваюючых дэргаў не дае ступіць кроку ўпярод па дарозе да міра. І толькі якісь новыя здарэньні з вонку маглі бы зьмяніць лішне ўжо запанавалішы ўсёды ваюючы дух. Да гэтых здарэньняў належаць: выпадкі на ваенным фронце і ўнутраным жыцьці ваюючых гасударств,—як гэта ўжо паказала Расея. І мы думаем, што такая ці сякая разьвязка новай барацьбы на заходнім ваенным тэатры, асабліва-ж разьвязка «у нічую» павінна будзе нам паказаць, ці доўга йшчэ народам прыдзецца пакутаваць с тае толькі прычыны, што

іх дыплематы не здалелі злавіць і выкарыстаць адпаведныя дзеля мірных крокаў момэнт.

«Адбудова Расеі».

Пад той час, як большэвіцкая палітыка вядзе Расею па дарозі поўнага руйнаваньня яе ўнутранага жыцьця, контррэвалюцыйнае рознае масьці дзеля завядзеньня ладу ў Расейскай дэргаве зазваюць у яе чужацкія войскі—англіцкія, французскія, японскія. Яно ясна, як Божы дзень, што мэты англічан, японцаў і іншае «коаліцыі» не маюць нічога супольнага з ідэаламі і задачамі расейскага народу: яны проста хочудь умацаваць сваё панаваньне ў Расеі, а Японія дык зусім адкрыта кіруецца да таго, каб забраць у свае рукі ўсходнюю часть Сібіру. Гэтак помач «коаліцыі» расейцам павінна быць аплачэна вельмі дарагой цаной,—такой дарагой, што ад яе адступаюцца ўжо нават самыя шчырыя прыхільнікі старых саюзнікаў сваіх—кадэты.

Мілюкоў, Вінавар і ўвесь кадэцкі цэнтральны камітэт перэбраўся ў Кіеў, дзе вядзе перэговары с сваімі учорашнімі ворагамі—немцамі. У Кіеў зьезджаюцца чысленыя дэпутаты ўсіх чатырох расейскіх гасударственных дум і, як наказываюць газеты, маняцца аб'явіць свой зьезд за ўстаноўчы сэйм усяе Расеі. Тут-жэ, у Кіеві, Мілюков праектуе ўтварыць новы цэнтр упраўленьня Расеяй.

Перанос цэнтру палітычнае работы расейскіх лібэралаў у Кіеў прыадкрывае крыху завесу над плянам, аб каторым у апошніх часоў гаворыцца даволі многа. Плян гэты—адбуваць вялікую і дужую Расею праз Украіну і Беларусь, дабіўшыся перш дабравольнага падчыньнення Беларусі гётману Скоропадскаму пад фірмай «беларуска-ўкраінскай уніі». А як фізіяномія Скоропадскага, як «істінно-русскаго чэловека», вядома здаўна («не дарма «Vorwärts» называў перэварот Скоропадскага «вялікарускай контррэвалюцыяй на Украіне!»), дык вельмі лёгка можна было-бы дабіцца ад яго прызнаньня над сабой уласьці новага расейскага констытуцыйнага монарха. Ведама, што монарх, каторы вярнуў-бы маскалём утрачэную Украіну і Беларусь, мог-бы смегла спадзевацца добрага прыёму ў Расеі.

Акцыя Мілюкова і, наагул, кадэтаў у Кіеві ня суліць ані Украіне, ані Беларусі нічога добрага. Пытаньне толькі, ці яна дойдзе якіх-колечы рэзультатаў: кадэты, хаця да іх партыі належыць безмала ўся расейская лібэральная інтэлігэнцыя, гэта—вялікі ваенны штаб», катораму дзеля пабеды нехватае толькі аднаго: арміі...

І. Мелешка.

КІЕУ (В.Т.Б.). 23.VII. Прэдстаўнік саюзнікаў у Кіеві, Консул Вазіліады заявіў публічна, што саюзнікі становяць выступаючы проці незалежнасці Украіны. Крыму і Каўказу і ніколі не прызнаюць аддзялення Украіны ад Расеі.

Беларускае музыкальнае творства.

З Менску накіраваўся, што прафэсар тамтэйшае кансерваторыі, Усьцюжанінаў, пачаў збіраць беларускія матывы і музыку для беларускай оперы. Апроч таго, ён піша музыку на словы сучасных беларускіх паэтаў. Ужо напісана ім некая музыка на словы сонета М. Запольскага: «Навер ты мне». Гэта сама ў хуткім часе мае быць закончана музыка на словы розных беларускіх паэтаў для сольнага і харавога сьпева.

Гэта вестка, надрукаваная ў «Вольнай Беларусі», вызывае ўспаміны аб тым, што дагэтуль рабілася ў нас дзеля развіцця беларускага музыкальнага творства. Мы ня будзем казаць аб зборніках беларускіх народных мелодый: хоць яны і маюць надта вялікую цану, ды гэта толькі адбіцце таго, што стварыў і творыць увесь наш народ. Мы адначым некалькі важнейшых момантаў індывідуальнага беларускага музыкальнага творства, аб якіх вядома пішучаму гэтыя словы.

Вялікі музыка нашага краю, Станіслаў Монюшка, каторага палкі пасля аб'явілі за свайго «нацыянальнага» мастака, ды аб каторым у 1856 гаду пісаў Вінцук Дунін-Марцінкевіч, што ён

„...між намі ўзрос, ён нам братка,
„Яму Менская зямелька роднёнка,
кая матка,
(«Верш Наума Прынаворкі»)

—бадай, першы ў творстве сваім сьвядома карыстаўся беларускімі народнымі мелодыямі, якія і прыдаўць усім творам яго асаблівую свойскасць у ваччу сыноў Беларусі, ды робяць іх такімі зразумелымі, роднымі нам. Не здарма сучасны Монюшка той-жэ Дунін-Марцінкевіч у памянутым ужо вершам на прыезд у Менск Аполінарага Контскага, Владыслава Сыракомлі і Ста-

ніслава Монюшкі казаў аб яго музыце:

„Трэці дудар як загудзе песнянкі раднёнкі,
„Бяды, ды і гора забудзеш, станеш весяленькі!
„А так думкі прынуўны, салодка сьпевае,
„Што за сэрца, бачкешчамі дзятчкі хватае!“

Монюшка напісаў адзін музыкальны твор спецыяльна для беларусаў: гэта музыка да оперы ў 2 актах В. Дуніна-Марцінкевіча «Селянка», друкаванай у Вільні ў 1846 гаду і каля таго-ж часу пастаўленай на сцэне менскага тэатру. На вялікі жаль, хаця словы оперы да нас дайшлі, ноты да яе нейдзе запрапалі, і ўсе старанныя паклоннікіў Монюшкі вышукаць іх дагэтуль дарэмны.

Ад часу Монюшкі доўгі час не сустрачалі мы выдатных музыкальных тварцоў, каторыя-бы карысталіся беларускімі народнымі мелодыямі, ажно да Карловіча, які сваю слаўную „Літоўскую рапсодыю“ напісаў на палескія матывы, ды праз усю яе перавіваецца гэтак добра ўсім нам знаёмы напеў жніўнае песьні. А сьледам за Карловічам зьявіўся да багатай беларускай народнай музыкальнай крыніцы сучасны нам кампозытар «Маладой Польшчы», Людомір Міхал Рогоўскі, на некалькі гадоў перад вайной гасьціўшы ў Вільні і адбыўшы падарожжы па Беларусі дзеля знаёмства з беларускай песьняй. Рогоўскі прыняў чыннае ўдзяельне ў арганізацыі беларускага хору ў Вільні (ў 1910 гаду), каторы паставіў на папраўдзі артыстычную ступень, і каторы ня толькі знайшоў у маладым мастаку знаменітага кіраўніка, але і гармонізатара беларускіх песьняў для харавога паянныя. У гэтым часе Рогоўскі напісаў мелодыю на словы Каганца „О Боже, Спасе наш“ і Янкі Купалы—„А хто там ідзе“, ды прыгатаваў да друку два зборнікі „Беларускага песьнікі“. Але завяршыў сваю работу «Беларускай Світай»—оркестровым творам, які быў ігран вільненскім сымфонічным оркестрам і вызваў са старанна знаўцаў зусім заслужаную і шчырую хвалу.

Урэшці, гожа адзначыць працу пані Марыі Кімонт у Вільні, якая ўжо ў пачатку вайны с праўдзіва артыстычным пачуцьцём музыкальнага смаку напісала музыку да

„Залётаў“ (таго-ж Марцінкевіча) і ставіла на вільненскай сцэне.

Вайна, спыніўшая ўсялякую культурную работу, адбілася вельмі блага і на працы над беларускай музыкой. Толькі цяпер яна пачынае наладжывацца нанова, і пачатак ёй палажыў Менск.

Дай-жэ, Божа, у добры час!

А. Н.

Цукраварні на Беларусі.

(Страніца з історыі прамысловасці на Беларусі).

(Гл. «Гоман» № 57.)

Трэба адзначыць, што паміма гандлёвай прадукцыі цукру на фабрыках, дамовая гаспадарская прадукцыя ня толькі не спынялася, але нават рабіла канкурэнцыю і вялікім цукраварням. Пробы, каторыя добра ўдаваліся, шмат кніжак аб цукраварстве, якія давалі найбольш простыя і эканамічныя спосабы прадукцыі цукру, урэшці, нават мода на гэта, зробілі тое, што дамовая гаспадарская фабрыкацыя цукру развілася буйна і пачала прыцягваць ачочых людзей да навукі і спецыялізацыі ў гэтым.

Тварцом дамовай гаспадаркі фабрыкацыі цукру на Беларусі быў Кароль Шпакоўскі, памешчык з Гродзеншчыны. Каля 1835 году Шпакоўскі ясна зразумеў, што гаспадарка на Беларусі вядзецца вельмі прымітнуным спосабам, без укладывання працы ў яе, без ставаньня новых тэхнічных спосабаў, а калі яшчэ цахаў за граніцу ды пабачыў, як там прамысловасць падносіць высока сельскую гаспадарку, пастанавіў хоць у малым разьмеры стварыць нешта падобнае і ў сябе. І вось, дзеля таго, адкрыў у сваёй вёсцы, Вічыха, дамовую фабрыку ды школу цукраварства. Так апісвае дамовую фабрыкацыю цукру польскі «Tygodnik Rolniczo-Technologiczny» 1838 г. у № 33. Вучні Шпакоўскага: Нарбут і Малахоўскі, са сваіх вырабаў цукру паслалі пробы на паказ у Варшаву. У гэтым самым 1838 г. памешчык з Гродзеншчыны, Антон Карыбут-Дашкевіч, пачаў у маёнтку сваім, Рынках рабіць цукар з буракоў, а пасля прынімаў на навучку людзей, якія хацелі навучыцца гэтай фабрыкацыі. Польскі «Tygodnik Rolniczo-

Technologiczny» с 1849 году гэтак піша аб цукраварстве на Беларусі: «Фабрыкацыя цукру з буракоў настолькі важная, як з боку значэння краёвай эканоміі агулам, так і з боку павышэння вартасці зямлі, а за тым і даходаў сельскай гаспадаркі, што абавязкам кожнага зямліна ёсць павіннасьць на столькі можна старацца павышыць гэтую новую галіну сельскай прамысловасці».

Вельмі можа быць, што існавала шмат другіх дамовай цукраварняў, але да нас дайшлі толькі глухія весткі, якія параскіданы скрозь у гадавіках старых часопісаў. З гэтакіх часопісаў маем весткі аб цукраварнях: у Кавешыцах Ромуальда Шпакоўскага, у Боратычах Шэмета, у Любешові ксеендэ Антона Мошынскага, у Вядовічах Эміля Оскеркі, ды ў Горы-Горках.

Дайшла да нас такжэ вестка, што ў 1838 г. асноваўся хаўрус дзеля будовы цукраварні. Да хаўрусу, паміж іншым, прыступілі: Марцінкевіч, Жаба, Моржыцкі ды граф Леў Путткамер. Цукраварня гэта, аднак, аснована не была дзеля таго, што былі вялікія труднасьці ў сабранні грошы на аснаўны фонд. Як памятка пасля гэтай неаснованай цукраварні асталася: «Устава Вільненскай Кампаніі для вырабу цукру з буракоў», зацверджаная праз Гасударствены Сенат 2 траўня 1838 году за № 35278.

З апаведаньняў старых людзей, якія вучыліся ў школе сельскай гаспадаркі у Горы-Горках, Магілёўскай губерні, мы даведаліся, што і тамка была заведзена цукраварня дзеля навукі і практыкі. На жаль, у друку вестак аб гэтай цукраварні мы не спатыкалі.

Калі дамовае цукраварства пачало хіліцца да ўпадку, вялікі дзель у развіцці краёвай беларускай прамысловасці, Александр Скірмунт, асноваў у 1860 г. адну з найвялікшых цукраварняў у Парэччы, Пінскага павету. Гэтая цукраварня была паровая, мела найлепшыя і самыя новыя прылады, якія былі тады ў Эўропі. Адны машыны каштавалі больш за 50 тысяч рублёў. Праз дзень-ноч перапраблялі ў ёй 1320 пудоў буракоў і прадуквалі 60 да 70 пудоў цукровага пяску. Буракі сеялі часьцю ў Парэччы, часьцю ў Альбрэхтове, ды нават куплялі ў суседніх маёнтках. Лік буракоў, якія перапраблялі ў 1877 г., быў

Францішк Олексювіч.

На Антокалі.

Гэса ў 3 актах са сьпевамі і танцамі.

(Гл. «Гоман» № 57.)

МІХАЛІНА.

А йдзі вон з мае хаты і болей не прыходзь!

МАЦЕІХА.

Вось як! Якіе цяпер гордыя, як аблуталі Ігната сваімі сецямі! Знацца з суседзьмі ня хочудь... Вялікая пані!..

МІХАЛІНА.

Вялікая—не вялікая, а ў сваёй хаці пані! А табе чаго трэба? Вон адгэтуй!

МАЦЕІХА.

Чаго трэба?— Нічога ня трэба! Я плюю на вашае багацьце! (плюе): Цьфу!.. Я ведаю, што калі-б мая Эльжуня мела нарэчонага, то з іншымі хлапцамі не задавалася-бы.

МІХАЛІНА.

Хто задаецца? с кім задаецца?!.. Вон адгэтуй, паганая, а то кепска будзе!

МАЦЕІХА (з іроніяй).

Напужала... Ах, якія страшная! Ах, ты ведзьма антокальскай!

МІХАЛІНА.

Вон, гадзіна ядавітай! вон шэльма!

МАЦЕІХА (у дзьверах).

Ведзьма! Ведзьма!

(выходзіць)

МІХАЛІНА.

Гадзіна! шэльма!..

З'ява 13.

МІХАЛІНА і ЗОСЬКА.

МІХАЛІНА

(седае ўмарыўшыся сваркай).

Ох! знервала мяне гэная гадзіна! Праўду казаў аб ёй Ануфры, што яна нягодная баба... А што гэта яна казала: «с хлопцамі задавалася...» Зоська, што гэта значыць? Эй, Зоська кажы праўду, бо будзе кепска! Што гэта значыць?

ЗОСЬКА.

Я... скуль-жэ я ведаю!

МІХАЛІНА.

Ты мо' тут з Язапам нешта?..

ЗОСЬКА.

А — крый Божа!

МІХАЛІНА.

А аб чым-жэ яна казала?

ЗОСЬКА.

А скуль я магу ведаць! Вось казала, што ёй на язык папала! Добра ведама, якая гэта баба!.. Брэшэ — і толькі! ёй нічога верыць нельга!

МІХАЛІНА.

У кожнай брахні ёсць трохі праўды.

ЗОСЬКА.

Ды кінце ўжо, мама! Кажу, што не, дык не.

МІХАЛІНА.

Бачыш, Зоська, я-ж цябе не прымушаю ісьці за Ігната, — сама хочэш. Я ня ведаю, што ў цябе ў душы, — ці ты яго кахаеш, ці не, — бо ты мне нічога ніколі не кажэш, не так, як іншыя дачкі сваім маткам... — А

калі-б ты нават яго і не кахала, памятай, што каханьне глуства! Болей значыць шацунак, прывязаннасьць, сымпатыя... Гарачае каханьне хутка астыне... Адным словам — так, ці іначэй — а як ты ўжо дала слова Ігнату, дык не маеш права задвацца з Язапам!

ЗОСЬКА (з злосьцю).

Ды я сама добра ведаю! І дзіўна, што вы болей верыце брахні Мацеіхі, чымсі сваёй дачце!

МІХАЛІНА

(спакайнейшым тонам).

Ну, добра, добра!.. Я табе веру, — толькі перасьцерагла! Гэта мая павіннасьць, я-ж матка! (зьмяніўшы тон): А ты не бачыш, што тутакжэ ўсё так асталося, як учора пакінулі. Мо' думаеш, што я буду чысьціць хату? Не, я так сама не супачываю. Ты-б ужо магла дагэтуй зрабіць у хаці сякі-такі лад!

ЗОСЬКА

(збірае бутэлькі і нясе ў кухню).

Ах, калі-ж скончыцца ўжо гэтая праца! Чалавек запрацовываецца, як той конь на концы!

З'ява 14.

МІХАЛІНА (адна).

Не... Зоська не такая дурная, каб... Маладая, праўда, але дзёўчына разумная...

З'ява 15.

МІХАЛІНА, ВІНЦЭНТ і БАРБАРА.

БАРБАРА.

Як маешся, Міхця?

МІХАЛІНА.

А, Бася! Нарэшці ты прыйшла да нас!

143.370 пудоў. Пры добрым ураджаю дзесяціна зямлі ў Парэччы давала 100 бочак цукру на 16 пудоў, што становіць 1600 пудоў, с каторых чысты даход з дзесяціны быў 140 рублёў. Развіцццю цукраварні спрыяла блізкасць рэчкі Яселды. Гадавы даход цукраварні даходзіў да 23 тысяч рублёў. Пасля 19 гадоў існавання, цукраварня гэта агарэла да шчэнту ў 1879 годзі.

Апошняя цукраварня, закрытая на Беларусі, была цукраварня ў маёнтку Івань, Слуцкага павяту. Цукраварня гэта працавала найдаўжэй на Беларусі. Аснованая ў 1838 г., дотрывала да 80-х г.г. 19-ага сталецця. Маёнтак Івань мае вельмі добрую ўраджайную зямлю і належаў спачатку да князёў Радавіллаў, пасля да князёў Вітгенштэйнаў, ад каторых перайшоў да прускіх князёў Гогенлоэ. Цукраварню ў Івань трымаў у пасасны Карказовіч, дырэктарам фабрыкі быў Гладкоўскі; закрылася яна пасля сварак за прадукцыю буракоў паміж Протасевічам і Карказовічам. Так піша польская «Gazeta Sukrownicza» з 1911 году № 11. Апроч Івань, буракі сеялі ў суседніх Мецвяічах і ў Дахтаровічах. Калі расейскі ўрад прыказаў князю Гогенлоэ прыняць расейскае падданства, або распрадаць маёнтак яго на Беларусі, справа была так пакіравана праз расейскіх чыноўнікаў, што маёнтак быў распрададзены за бягцэнак прымуова, прычым было пастапоўлена прадаваць гэтыя маёнтакі толькі «істінно-рускім» людзям. Вось, такім парадкам купіў маёнтак Івань нейкі Кар'якоў, каторы цукраварню скасаваў, а на месце яе паставіў «больш патрэбную», бо менш клапатлівую—вінакурню.

Цукраварні ў Парэччы і ў Івань закончылі гісторыю 50 гадовай цукраварнай прамысловасці на Беларусі.

Каропенькая гісторыя цукраварства на Беларусі паказвае ясна, што наш край можа мець свой цукар і што пры добрым развіцці фабрыкацыі можна было бы карыстацца ўсюды ў нас сваім уласным цукрам.

Калі наша Беларусь стане на свае ўласныя ногі, калі стане па праўдзі незалежнай, можна больш чым спадзевацца, што цукраварства ў нас адродзіцца ізноў і развіецца багата.

Ромуальд Земкевіч.

Менск, 15 траўня 1918 г.

У Вільні і вакол іцах.

× **Выстаўка Вільня**—Менск Як мы даведаліся, выстаўка Вільня—Менск, недаўна закрыўшаяся ў Вільні, мае быць у скорым часе наладжана ў Менску. Ужо ідзе работа дзеля таго, каб на ёй сабраць чым-больш рэчаў—памятак старадаўнае беларускае культуры, каторая, як вядома, ў часе незалежнасці нашага краю панавала ў абедзвух палавінах яго: як беларускай, так і літоўскай. У Менску гэтых рэчаў можна будзе сабраць шмат больш, чымся ў Вільні, бо туды ў часе вайны было зьвезена багата беларускіх гістарычных памятак, а з Вільні іх вельмі шмат павывозілі на Усход.

× **Презд беларускага філ'л'га.** У Вільню прыбывае ўсё больш беларускіх інтэлігентных сіл, якія былі праз тры гады аддзелены фронтам ад сталіцы нашага краю. Сьледам за праф. Вацлавам Іваноўскім (д-р хіміі), гэтымі днямі прыехаў праз Фінляндыю беларускі філ'л'г, Браніслаў Тарашкевіч, родам з Віленшчыны. Прайшоўшы курс філ'л'гічных навук у пеярбургскім універсітэці, дзе ён спецыялізаваўся на беларускай філ'л'гіі пад кірункам акадэміка Шахматава і акадэміка Карскага. Наш земляк быў пакінут пры універсітэці, як кандыдат філ'л'гіі.

× **Статыстыка кватэр.** Stadt-hauptmann наказывае, што ўсе дамаўласнікі і заступаючыя іх асобы павінны явіцца на Дамініканскую 3, пакой 49, і даць ведамасці аб сваіх будоўлях (аб чымсьце этажоў, кватэр, пакояў і аб жыхах іх; ці ёсць электрычнасць, газ і т. д.) 29 і 30 ліпня павінны явіцца дамаўласнікі і іх заступнікі з вуліц, нямецкае названне каторых пачынаецца на А, 31 ліпня і 1 жніўня—на Б, 3 жніўня—на Ц і Д. За неслухмянасць ждзец кара.

× **Температура.** Найвышэйшая і найніжэйшая температура за апошнія дні была (па Цэльсію):

	найвыш.	найніж.
22 — 23	+ 18,2°	+ 13,0°
23 — 24	+ 22,3°	+ 12,3°
24 — 25	+ 21,5°	+ 11,8°

З усяго Краю.

Аб кароне Літвы.

Кіраўнік палітычнага аддзелу міністэрства заграўнічных спраў у Вюртэмбэргу наказывае, што вестка аб прыняцці літоўскае кароны герцогам Урахам—фальшывая. Палажэнне гэтае справы яшчэ не пасунулося так далёка ўпярод і папярэдняе ўмовы аб гэтым дагэтуль ня споўнены. Дый Нямецчына павінна даць на гэта сваю згоду.

САДНІКІ. 2 жніўня леташняга году 20 разбойнікаў напалі на двор Шумск гр. Дрогоўскага. Селянін Францішк Талочка, каторага вінавацілі ў учасці ў напасці, быў апраўдан с прычыны прысягі кабеты Ключоўскай. Пасля Ключоўскую аддалі пад суд за крывую прысягу, бо іншыя сьведкі давалі, што Талочка прынімаў учасце ў грабежстве. За крывую прысягу Ключоўская засуджана на 2 гады ў вастрог.

ЕЛЕНЕВО. Наймітку Стэфанію Богдан вінавацілі ў забойстве свайго толькі-што нарадзіўшагася дзіцяці. На судзе выявілася, што дзіця памерло с прычыны таго, што маці самлела. Дзяўчыну апраўдалі.

МІЦЮНЫ Кашадарск пав. Селянін Дамінік Жэдуленіс быў аддадзены пад суд, дзе яго вінавацілі, што ён у начы на 31 марца леташняга году прынімаў учасце ў напасці на дом Убановіча ў Малінаўках. На судзе ўдалося толькі даказаць, што ён падвёз разбойнікаў на санях пад вёску. Ці сам ён замешан да напасці, ня выясьнена. Яго засудзілі на год у вастрог.

ФІЛІПОВА. Ад двух кантрабандзістаў адабралі куль солі, каторую яны несці пераз граніцу.

ВЛАДЫСЛАВАУ. За прафесанальную кантрабандную перавозку каней Поділайціс засуджэн на 6 мес. у вастрог.

КОУНА. 9 ліпня прапала дзяўчына, Станіслава Стабацінска. Яна ў гэты дзень пайшла ў суседняе вёскі купляць прадукты. Баяцца ліхадзейства.

ВІЛЬЯМПОЛЬ. У начы на нядзелю зладзеі ўламаўшыся ўкралі

8.000 папірос, мыла, некалькі шынак і кускоў сала. Часць зладзеяў арэштавалі. Між імі... 9-гадовае дзіця.

Україна.

КІЕВ (В.Т.Б.). 23.VII. На засяданні палітычнае камісіі мірнай канфэрэнцыі 20 ліпня ўкраінскіе дэлегаты вінавацілі расейцаў у агітацыі на ўкраінскай зямлі проці ўкраінскага ўраду. Засяданне было вельмі бурнае і адложэно на 22 ліпня.

Украінскі ўрад зачыніў граніцу з Расеей, тлумачучы гэта страхам перад халерай.

ВЕСТКІ З РАСЕІ.

БЭРЛІН (В.Т.Б.). 23.VII. Б.намецьнік канцлера, міністэр Гельфэріх, назначэн за дыплёматычнага прэдстаўніка Нямецчыны ў Маскву.

МАСКВА. Чычэрын заявіў нямецкаму прэдстаўніку ў Маскве, што да 19 ліпня за учасце ў забойстве Мірбаха і бунт проці ўраду растрэляны 20 левых соцнал-рэвалюцыянераў, у тым ліку Кімаков і Спірыдонова. Арэштваны больш за 100 асоб.

У Маскве ізноў закрыты ўсе невольшэвіцкіе газеты і журналы.

МАСКВА (П.Т.А.). 20.VII. С прычыны сыстэматычных тэндэнцыйных вестак заграўнічных газет, быццам Расея маніцца зрабіць саюз то з Нямецчынай, то з яе праціўнікамі, П. Т. А. упаўнаможэно аб'явіць, што Расея—неўтральна, цвв'ерда хочэ астацца такой і не мае думкі прылучацца да адной з груп ваюючых дзяржаў.

ШТОКГОЛЬМ. Расейскі савецкі ўрад ізноў выпусціў адозву „Да ўсіх“. Операцыі саюзнікаў на Мурмане там названы спробай скінуць савецкі ўрад і вызваць новую вайну проці Нямецчыны. Савецкі ўрад лічыць, што яму аб'яўлена вайна, загадаў адпаведныя крокі і прызвае работнікаў і салдатаў бараніць бацькаўшчыну і рэвалюцыю ад саюзнікаў.

БАРБАРА.

Вось еду на концы і бачу: ідзе швагра. Дай, думаю, зайдуся намовіць вас паехаць на маёўку. Сёння-ж вялікая рамесьніцкая маёўка ў Варках, ці ня чулі?

ВІНЦЭНТ.

Трэба, Міхця, паехаць на маёўку...

БАРБАРА.

Паўне, што трэба. Будзе вясёла. Ну, збірайцеся ўсе, разам з Язэпам, з Ігнатам, — а, а гдзе-ж ён? чытала я сёння ў газэці... Слухайце, ці гэта праўда?

ВІНЦЭНТ і МІХАЛІНА.

Але.

БАРБАРА.

Дык гдзе ж ён? Трэба ж мне яго павіншаваць...

ВІНЦЭНТ.

Пайшоў.. Але швагрня ня ведаеш глаўнай рэчы...

МІХАЛІНА.

Ах, праўда! Ты-ж нічога яшчэ ня ведаеш! — Ігнат учора пасватаўся да нашэе Зоські.

БАРБАРА.

Ну і што?

МІХАЛІНА.

Будзем гуляць вясельле.

БАРБАРА.

Ну, гэта вялікае шчасце... Гэткае багачце!.. Ды апрача гэтага Ігнат нічога сабе мужчына, ён мне падабаецца... Я-бы за яго вышла замуж і без ягоных грошы...

МІХАЛІНА.

Не адна графіня с прыемнасцю пайшла-б за Ігната. А Зоська што? — Без пасагу, дачка шаўца...

ВІНЦЭНТ.

Ну, не шаўца, а купца. Я не шапець, бо маю магазын, — я купец..

МІХАЛІНА (да ВІНЦЭНТА).

Ну, добра! хай і так будзе.

БАРБАРА.

Калі ўсё так добра зладжалося, то тым лягчэй будзе намовіць вас на маёўку... Міхаліна! чаго сядзіш, хутка аправайся!.. гдзе ж Зося?

ВІНЦЭНТ (да МІХАЛІНЫ).

Праўда... Аправайся!

З'ява 16.

ТЫЕ-Ж і ЗОСЬКА.

ЗОСЬКА

(вітаючыся з Барбарай).

А, дёда!..

БАРБАРА.

Як маешся, Зосечка? Добра выглядаеш.. Ну, аправайся, Зося, — едзе на маёўку.

ЗОСЬКА (з радасцю).

Ах! на маёўку!

МІХАЛІНА (падумаўшы).

Але як-жэ зрабіць з Ігнатам? Не выпадае яго пакінуць, а адным ехаць.

БАРБАРА.

А ціж ён дзіця? Сам не трапіць? Напішце, што паехалі да Вэрак, пакіньце пісульку...

ВІНЦЭНТ.

Язэп, паўне, астаецца дома, ён яму скажэ.

МІХАЛІНА.

Каб Ігнат не зазлаваўся, што мы без яго паехалі.

ВІНЦЭНТ.

Не зазлудца, ён добры хлапец.

З'ява 17.

ТЫЕ-Ж і ЮЗЮК.

МІХАЛІНА.

Ці Язэп будзе дома?

ЮЗЮК.

(вітаецца з Барбарай).

Буду дома.

МІХАЛІНА.

Добра, бо мы п'едзем на маёўку. Як прыйдзе пан Ігнат, Язэп яму скажэ, што мы ў Варках.

ЮЗЮК.

Добра.. (ідзе ў свой кут, сядзе на ложку і закрывае твар рукамі).

БАРБАРА.

Але сьпеш ймася, даражэнькіе, то пасьпем на параход.

ЗОСЬКА.

Мама, пасьпяшэцця, я хутка буду гатова (выходзіць з Міхалінай на лева).

З'ява 18.

ВІНЦЭНТ і БАРБАРА.

ВІНЦЭНТ.

А швагрня не збіраешся прыпадкам замуж?

БАРБАРА (жартуючы).

Куды мне!.. Ніхто ня хочэ са мной жаніцца бо я старая ўжо... Хіба швагра высьватаеш мне каго?

ВІНЦЭНТ.

Го, го! жартуе швагрня! Не адна маладая пазайздравала-б швагрні.

(Далей будзе).

ПЕЦЯРБУРГ. 17 ліпня пачаўся набор рэкрутаў 1896 і 1897 гадоў. Пасля 6-месячнай навукі іх пусьцяць дамоў.

ПАРЫЖ. Генэрал Гурка назначэн глаўнакамандуючым саюзніцкіх войск на Мурмане.

МАСКВА. Газеты друкуюць з вялікімі цензурнымі пропусамі вестку, што чэха-славакі, заняўшы Яраслаўль, злучыліся с паўстаўшымі селянямі і йдуць далей уперод. Ня глядзячы на падвезеную падмогу чырвонай гвардыі не ўдалося адабраць Яраслаўля назад.

У Омску чэха-славакі і контррэвалюцыянеры растрэлялі 1,500 староннікаў савецкага ўраду.

МАСКВА (В.Т.Б.). Удэкачы з Уралу заяўляюць, што чэха-славакі вінаваты пасрэдна ў сьмерці б. цара: яны ўсюды пускалі чуткі, што вызваляць цара і паставяць яго за галаву руху проці большавікоў.

З усяго сьвету.

ВЕНА (В.Т.Б.). 22.VII. У аўстрыйскім парлямэнці прэзыдэнт заявіў, што міністэрства Зейдлера выйшло ў адстаўку.

БЭРЛІН (В.Т.Б.). 22.VII. У Пляўне фабрыка амуніцыі ад саманагрэваньня ўзарвалася. Зроблена шмат шкоды і забіто многа людзей.

ЖЭНЕВА. Соцыялістычны конгрэс дэпартаменту Сэны прыняў рэзалюцыю Лёнга, каторая пазваляе надалей падаваць голас за ваенныя крэдыты толькі тады, калі ўрад абяжаецца выдаваць членам партыі пашпарты на падарожжы на міжнародныя канфэрэнцыі і апа-весьціць свае ваенныя мэты. За прызнаньне ў Расеі большавіцкага ўраду пададзена 6.099 галасоў, проці — 1,077.

ЛЮГАНО. Праектаваны нацыанальны соцыялістычны конгрэс на 27-30 ліпня забаронен прэфэкт-там Рыма.

ТЭЛЕГРАМЫ.

Нямецкія апавешчэньні.

23.VII. Заходні театр.

Фронт Рупрэхта Баварскага: На ступеньні англіцкіх дружных на нашы лініі адбіты. У вечары агонь артылерыі ўзмацаваўся.

Фронт нямецкага Насьледніка: На баевых фронтах момэнтамі сьціхало. На паўдняя ад Эн ворагі с прычыны сваіх цяжкіх страт новых атак не пачыналі. Наабал Урк і між Урк і Марнай—вострыя атакі ворагаў, каторыя адбіты. Пры Жольгон ворагі прававалі ўварвацца на нашу парэдную лінію ды контратакай адкінуць да Марны. Мясцовыя бітвы на палудз. заходзі і на ўсходзі ад Рэймса.

Учора зьбіты 52 варожыя самалёты і 4 прывязныя лятучыя шары. Паручык Левэнгарт зьбіў свайго 42-га ворага.

24.VII. Заходні театр.

Жывейшая артылерыйская чынасьць на поўначы ад Ліс, пры Арра і Альбер. На заходнім бера-

зі Авр і на паўдняя ад Майі на ступеньні французаў у дазень і ўначы задержаны контратакамі. Між Эн і Марн ворагі далей вялі масовыя штурмы сьвежымі дывізіямі; яны без астатку адбіты. Французы і амэрыканцы мелі самыя цяжкія страты. Між Нуаён і Гартэнь ворагі штурмавалі пяць разоў. Наабал Вільмонтаў яны мелі часовую ўдачу, але контратакамі мы іх адкінулі за іхныя пачатковыя становішчы. Панцырныя самалёты, прарваўшыся пераз нашы лініі, ляжаць разьбітыя за нашымі фронтам. З вяршыня на поўначы ад Кокур і элесу Шатле мы контратакай выкінулі ворагаў. На палудзеным заходзі ад Рэймса увесь дазень трывалі цяжкія бітвы. Белыя і чорныя французы, італьянцы і англічане кідаліся ў бітву. Пасля крывавай бітвы ворагі былі адбіты — часцю контратакамі.

КАЛЯ ВАЙНЫ.

БАЗЭЛЬ (В.Т.Б.). 23.VII. Урад Гондураса, як наказывае Гавас, аб'явіў сябе ў стане вайны з Нямецкай.

Ваенныя сілы Гондураса даходзяць 2 тысяч дуч, а ваенны флот 2 катэраў з 8 гарматамі.

БЭРЛІН. С Парыжа Гавас наказывае:

Францускае ваступленьне с прычыны ваступленьня новых нямецкіх дывізіяў спынілося. Французам дасталіся толькі невялікія ўдачы.

ЛОНДОН. Амэрыканскія страты даходзяць 80.000 душ. Цэлыя палкі зьнішчаны. Асабліва вялікія страты афіцэрамі. Вельмі цяжкія страты амэрыканцаў тлумачацца іх няўменьнем ваеваць пры цяперашніх варунках.

БЭРЛІН (В.Т.Б.). 23.VII. У месцы чэрвені нашы падводныя лодкі зьнішчылі 521.000 тонн, ад пачатку вайны — 18.251.000 тонн. У тым ліку 11,175,000 тонн англіцкіх караблёў.

Дадаткова наказываюць, што за месяц май удалося, апроч раней апавешчэнага, крэпка папсаваць яшчэ 48.000 тонн, якія прышлося папраўляць у доках.

БЭРЛІН (В.Т.Б.). 22.VII. Нашы марскія самалёты ў апошнім часе зьнішчылі над Паўночным морэм і ў усьці Тэмзы 6 англіцкіх лятучых лодак сьстэмы Кэртіс. Гэтыя лятучыя лодкі маюць машыны на 700 конскіх сіл і йдуць с шыбкасьцю 170 кілём. у гадзіну.

БЭРЛІН (В.Т.Б.). Нашы марскія лятуні ў Фляндрыі зьбілі гэтымі днямі сотнага варожага лятуна.

БЭРЛІН (В.Т.Б.). 22.VII. Амэрыканскі транспорт «Leviatan», раней быўшый у немцаў пад імем «Vaterland», найвялікшае на сьвэці судно, 54.282 тонны, затоплен торпэдай 20 ліпня ля паўночнага ўзьбярэжжа Англіі.

НЬЮ-ІОРК. Амэрыканскае транспартнае судно, вэшае аружжэ, затоплена у поясе блокады.

БЭРЛІН (В.Т.Б.). Адзін з нашых падводных крэйсэраў пад камандай капітана ф. Ностіна затапіў 15 параходаў і 12 парусьнікаў разам ёмкасьцю 61.000 тонн, у тым ліку аружны транспорт «Дэвінск» 8.173 тонн.

БЭРЛІН (В.Т.Б.). У Сяродземным моры нашы падводныя лодкі ізноў затапілі 3 параходы і 1 парусьнік ёмкасьцю разам 19.000 тонн.

БЭРЛІН (В.Т.Б.). У паўночных водах нашы падводныя лодкі ізноў затапілі 13.000 тонн.

БЭРЛІН. 20 ліпня агіпскі хэдзь прыехаў с Константынополя ў Бэрлін.

Урадовая «Nordd. Allg. Ztg.» вітае яго, як праўнага валадара Агіпту, у якога Англія хітрыкамі вырвала яго меньне. З Бэрліна хэдзь едзе ў вялікую глаўную кватэру і будзе прынят імператарам.

Беларускія народныя песьні.

„Ж Н І В О“.

Віленская губэрня.

Да зялёнае арэхаўе 2
Да на тын палягаць,
Да с-пад таго арэхаўя 2
Сівы конь вебзгаіць.
А за ім сугон-пагон, 2
Наш Іванька з уздэчкай:
„Ой, стой, косіньку, стой, 2
Капютом зямлі ня брой,
Ня крой-жа майго сярдэчка, 2
Што я молад не жаніўся!
Што я молад не жаніўся, 2
Кудзёркамі агусьціўся.
Я-ж пайду ў гарадочак, 2
Куплю сабе грабянчак,
Учашу кудзёрачкі, 2
Паеду жаніціся.

Сьцюдзёная раса пала, 2
Пускай нас дамоў, паня!
Нашы дамы далёкія, 2
Нашы мамы няродныя,
У варопічках пераймаюць, 2
Па вадзіцу пасылаюць.
С цісовамі вядзёркамі, 2
С шаўковымі пачопкамі.

Жыта маё, жыта, жыта залатое,
На таку малочана, на століку
пакочана.

Хто-ж яго пераліча,
Той на вайну ня пойдзе,
Пашле службу вярненькую.
Тая служба ваяваць будзе,
А ён сам панаваць будзе.
Служка будзе на коніку,
А сам будзе ў пакоіку.
Служка будзе паезджаць,
А ён будзе пахаджаць.

Тонка, тонка, сасонка,
Чаго ты на моры палягла,
Дзевачкам дарожку заняла?
Усе дзевачкі ішлі, прайшлі,
Адна дзевачка не перайшла:
У прыпалі золата нясла,
Шчырае срэбра ў рукаве,
Рассыпала золата на моры,
Клікала мамачку с каморы:
«Ідзі, мамачка, с каморы,
Памажы золата падабраць,
На ядвабную нітку узьнізаць“.

Выйшаў з друку і прадаецца НОВЫ ЛЕМЭНТАР

ДЛЯ БЕЛАРУСКІХ ДЗЕТАК Я. СТАНКЕВІЧА.

Цэна 60 ф.

Дастаць можна ў Беларускай Книгарні, — Завальная вул. 7.

Выдавецтва В. Ластоўскага.

Выйшаў з друку

„СМУК ВІЕЉАРУСКИ“

выданьне IV-е.

Цэна 60 фэн.

Паступіла ў прадажу кніжка

„ВОН Z НАМІ“

беларускі Рымска-Каталіцкі мадлітэўнік. У аправе цэна 1 м. 20 ф.

Баравая пяцера,
Чаго ж ты з бору ляцела,
Ці табе у бары надаела:
У бары ягадкі салодкі,
У бары крыніца—вадзіца,
У бары ягадкі сьтныя,
У бары вадзіца пітная!
Маладая дзевачка,
Чаго ты замуж хацела,
Ці табе ў маткі надаела:
У маткі падвор'е вузенька,
У маткі гуляньне блізенька!
Усьвякроўкі падвор'е шырынёка,
У сьвякроўкі гуляньне далёкае!

АБ ВЕСТКІ.

Патэнтаваныя аўстрыйскія косы,
Менці,
Лемешы,
Гантовыя гвазды,
Вілы да гною,
Пэмэнт—танна прадае
Pommersche landwirtschaftl.
Hauptgenossenschaft, Libau.

Выдавецтва Беларускага Камітэту.

Выйшла з друку і прадаецца
новая кніжка

Аб трусох

напісаў В. Грынеўскі.

Цэна 30 фэн.

Дастаць можна ў Беларускай
Книгарні, Вільня, Завальная 7.

Новыя сцэнічныя творы

БУТРЫМ НЯМІРА,

усцэнізаваная легенда у 2-х актах
с пролёгам, Ф. Олехновіча

Цэна 50 фэн.

КАЛІСЬ,

драмат. абр. ў 2 акт. Ф. Олехновіча.

Цэна 50 фэн.

БАЗЫЛІШК,

казка у 3-х актах Ф. Олехновіча

Цэна 50 фэн.

КНИЖНИЦА

Віленская вул., 33

дае да чытаньня кніжкі ў беларускай, нямецкай, расейскай і французскай мовах.